



## قائد اعظم ٹرافی سیکنڈ لیون ٹورنامنٹ کے پہلے راؤنڈ کے دوسرے روز کا کھیل مکمل

کراچی، 19 اکتوبر 2020ء:

اسٹیٹ بینک اسٹیڈیم کراچی میں جاری تین روزہ میچ کے دوسرے روز کھیل کے اختتام پر خیبر پختونخوا نے دوسری انگلز میں 1 وکٹ کے نقصان پر 27 رنز بنا لیے ہیں۔ کے پی کو میچ میں مجموعی طور پر 94 رنز کی برتری حاصل ہو چکی ہے۔ محمد محسن خان 15 اور محمد عرفان خان 3 رنز بنا کر کریز پر موجود ہیں۔ اس سے قبل علی وقاص کے 102 اور شہباز خان کی 98 رنز کی اعلیٰ بیٹنگ کی بدولت بلوچستان کی ٹیم نے اپنی پہلی انگلز میں مقررہ 83 اورز میں 9 وکٹوں کے نقصان پر 277 رنز بنائے۔ دونوں بلے بازوں نے پانچویں وکٹ کے لیے 165 رنز کی شراکت قائم کی۔ کے پی کے خالد عثمان، عرفان اللہ شاہ اور اسد آفریدی نے 2، 2 وکٹیں حاصل کیں۔ کے پی نے اپنی پہلی انگلز میں مقررہ 83 اورز میں 7 وکٹوں کے نقصان پر 344 رنز بنائے تھے۔

اُدھر ٹی ایم سی گراؤنڈ کراچی میں جاری میچ میں سلمان علی آغا اور علی عثمان کے چار، چار شکار کی بدولت سردن پنجاب نے شاندار فائٹ بیک کیا ہے۔ سردن پنجاب نے پہلی انگلز کی 35 رنز کی سبقت کے ساتھ دوسری انگلز میں مجموعی طور پر 3 وکٹوں کے نقصان پر 165 رنز بنائے۔ مختار احمد 60 رنز بنا کر نمایاں رہے، سلمان علی آغا 49 اور محمد عمیر 6 کے انفرادی اسکور سے میچ کے آخری روز کا آغاز کریں گے۔ اس سے قبل سردن پنجاب کے پہلی انگلز میں 192 رنز کے جواب میں ناردرن کی پوری ٹیم 157 رنز پر آؤٹ ہو گئی۔ سلمان علی آغا اور علی عثمان نے بالترتیب 39 اور 57 رنز کے عوض 4، 4 کھلاڑیوں کو آؤٹ کیا۔

کے سی اے اسٹیڈیم کراچی میں جاری میچ فیصلہ کن مرحلے میں داخل ہو گیا ہے۔ سندھ کو میچ جیتنے کے لیے مزید 59 رنز درکار ہیں اور ابھی اس کی 6 وکٹیں باقی ہیں۔ اس سے قبل سنٹرل پنجاب کے پہلی انگلز میں 161 رنز کے جواب میں سندھ کی پوری ٹیم 179 رنز بنا کر آؤٹ ہو گئی۔ سعد خان 73 رنز بنا کر نمایاں رہے، کامران افضل نے 3 وکٹیں حاصل کیں۔ 18 رنز کے خسارے سے دوسری انگلز کا آغاز کرنے والی سنٹرل پنجاب کی ٹیم ایک بار پھر ابرار احمد کی گھومتی گیندوں کے سامنے بے بس نظر آئی اور پوری ٹیم 119 رنز

پر ڈھیر ہو گئی۔ پہلی اننگز میں 6 وکٹیں حاصل کرنے والے ابرار احمد نے دوسری اننگز میں 7 کھلاڑیوں کو پویلین کی راہ دکھائی۔

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

**HELP PREVENT  
CORONAVIRUS**



National Team Partners



Domestic Partners



- [www.pcb.com.pk](http://www.pcb.com.pk)
- @therealpcb
- @PakistanCricketBoard
- @PakistanCricketOfficial
- @therealPCB

**PCB Headquarters**  
Gaddafi Stadium,  
Ferozepur Road, Lahore  
Pakistan, PO Box 54000  
T: +92 42 3571 7231-4